

## **Nitolbu r-Rużarju lil San Ġużepp**

*Fl-okkażjoni tas-Sena Ġubilari Universali 2020-2021 iddedikata lil San Ġużepp fl-okkażjoni tal-150 sena mill-proklamazzjoni ta' San Ġużepp Patrun tal-Knisja Universali*

### **Il-Misteri tal-Ferħ**

#### *It-Tnejn u s-Sibt*

*Missierna u Sliema għall-ghaxar darbiet u fl-aħħar Glorja*

Fl-Ewwel Misteru tal-Ferħ nikkonsidraw il-ferħ ta' San Ġużepp meta sar jaf mingħand l-anġlu li Marija l-Għarusa Vergni tiegħu kienet saret Omm tal-Iben t'Alla.

Fit-Tieni Misteru tal-Ferħ nikkonsidraw il-ferħ ta' San Ġużepp meta sar jaf li Santa Elizabetta sellmet lil Marija bħala Omm is-Sinjur Alla, u għarfet il-miraklu tal-fejqan ta' Zakkarija.

Fit-Tielet Misteru tal-Ferħ nikkonsidraw il-ferħ ta' San Ġużepp meta fit-twelid ta' Ġesu' ra l-anġli neżlin mis-sema u r-rgħajja jadurawh u jgħarfuh bħala l-Messija li kellu jiġi.

Fir-Raba' Misteru tal-Ferħ nikkonsidraw il-ferħ ta' San Ġużepp meta fil-preżentazzjoni ta' Ġesu' sama' mingħand ix-xwejjah Xmun li t-tarbija Ġesu' kellu jkun il-Feddej tad-dinja.

Fil-Hames Misteru tal-Ferħ nikkonsidraw il-ferħ ta' San Ġużepp meta wara tlett ijiem ta' dwejjaq fit-tfittxija, sab lil Ġesu' fit-Tempju.

### **Il-Misteri tat-Tbatija**

#### *It-Tlieta u l-Ġimgha*

*Missierna u Sliema għall-ghaxar darbiet u fl-aħħar Glorja*

Fl-Ewwel Misteru tat-Tbatija nikkonsidraw in-niket ta' San Ġużepp meta ra lil Ġesu' jitwieled f'għar fqajjar fl-eqqel tax-xitwa.

Fit-Tieni Misteru tat-Tbatija nikkonsidraw in-niket ta' San Ġużepp fiċ-ċirkonċiżjoni ta' Ġesu' li fiha, bħala rispett lejn il-liġi kellu jressaq ukoll lis-Salvatur li twieled.

Fit-Tielet Misteru tat-Tbatija nikkonsidraw in-niket ta' San Ġużepp meta kellu jaħrab lejn l-Eġittu biex jeħles lil Ġesu' mill-qilla ta' Erodi.

Fir-Raba' Misteru tat-Tbatija nikkonsidraw in-niket ta' San Ġużepp meta għal tlett ijiem flimkien ma' Marija, beka t-telfa tal-maħbub Ġesu' Tiegħu.

Fil-Ħames Misteru tat-Tbatija nikkonsidraw in-niket ta' San Ġużepp meta kellu jinfired minn Ġesu' u minn Marija għax kienet waslet is-siegħa tal-mewt tiegħu.

## **Il-Misteri tal-Glorja**

### ***L-Erbgħa u l-Hadd***

#### *Missierna u Sliema għall-għaxar darbiet u fl-aħħar Glorja*

Fl-Ewwel Misteru tal-Glorja nikkonsidraw il-ġieħ ta' San Ġużepp meta kien magħżul biex ikun il-Missier Putattiv ta' Ġesu, ir-Raġel Kastissimu ta' Marija u l-Kap tal-Familja Mqaddsa.

Fit-Tieni Misteru tal-Glorja nikkonsidraw il-ġieħ ta' San Ġużepp meta ra lill-qassisin u l-għorrief tat-tempju jitgħallmu mill-istess xufftejn ta' Ġesu u jqisuh bħala Ibnu.

Fit-Tielet Misteru tal-Glorja nikkonsidraw il-ġieħ ta' San Ġużepp meta kien obdut, irrissett u moqdi mill-Iben t'Alla

Fir-Raba' Misteru tal-Glorja nikkonsidraw il-ġieħ ta' San Ġużepp meta wara l-mewt tiegħu f' dirġajn Ġesu u Marija ġie milqugh bħala l-ewwel fost il-Patrijarki u l-Profeti u l-Ħabbar tal-migja ta' Kristu.

Fil-Ħames Misteru tal-Glorja nikkonsidraw il-Ġieħ ta' San Ġużepp meta narawh imweggħaħ fis-sema dritt wara Marija mill-angli u l-qaddisin, u mfahħar fl-art l-ewwel u l-akbar patrun tal-Knisja ta' Kristu.

## **Il-Misteri tad-dawl**

### ***Il-Ħamis***

*Missierna u Sliema għall-ghaxar darbiet u fl-aħħar Glorja*

Fl-Ewwel Misteru tad-Dawl nikkonsidraw meta San Ġużepp għaraf il-Maternita' tal-Madonna bil-Ħidma tal-Ispirtu s-Santa u b'hekk isir il-Kustodju tal-Omm t'Alla Marija Mmakulata.

Fit-Tieni Misteru tad-Dawl nikkonsidraw meta San Ġużepp laqa' s-sejħa sabiex ikun il-Missier Puttativ ta' Ġesu' u b'hekk isir il-Kustodju tal-Feddej.

Fit-Tielet Misteru tad-Dawl nikkonsidraw meta San Ġużepp obda għall-Kmand Divin sabiex ikun il-Kap tal-Familja Mqaddsa u b'hekk il-Knisja ħatrithu Patrun tal-Knisja Universali.

Fir-Raba' Misteru tad-Dawl nikkonsidraw meta San Ġużepp salva lill-Familja Mqaddsa mill-ġhira tas-sultan Erodi u b'hekk salva lil Ġesu' s-Salvatur tagħna.

Fil-Ħames Misteru tad-Dawl nikkonsidraw meta San Ġużepp jirritorna bil-Familja Mqaddsa ġewwa Nazaret u b'hekk il-Messija jissejjaħ in-Nazzarenu, il-Ħaruf ta' Alla li jaħfer id-dnubiet tad-dinja.

## **Il-Bidu**

Alla tagħna, isma' t-talb tagħna, ehles għinna u ieqaf magħna.

Glorja lill-Missier, u lill-Iben u lill-Ispirtu s-Santu. Kif kien fil-bidu, issa u dejjem, u jibqa' għal dejjem ta' dejjem. Amen.

O glorjuż Patrijarka, jiena noffrilek bil-qalb dan l-att ta' meditazzjoni u talb, għal dawk kollha li bħalissa jinsabu fl-agunija tagħhom u għalina meta tasal l-aħħar siegħa tagħna.

## **Salve Joseph**

Sliem għalik, O Ġużeppi, tama żgura tal-ħajja tagħna u saħħa tad-dinja, sliem għalik, lilek ngħajtu aħna tturufnati, ulied Eva; lilek nitniegħdu, nibku u nolfqu f'dan il-wied tad-dmugh. Ejja mmela, O Protettur tagħna, dawwar lejna dawk l-għajnejn tiegħek tal-ħniena, urina, wara dan it-turufnament, lil Ġesu' frott imbierek tal-guf ta' Marija; ħudna quddiem l-Għarusa Mqaddsa tiegħek, O ħanin, O tajjeb, O helu vergni u Missier Ġużeppi. Amen.

Skond il-Fehma tal-Papa: Missierna, Sliema u Glorja.

San Ġużepp ta' Qalb safja, itlob għalina.

Għall-Erwieħ tal-Purgatorju: Agħtihom , o Mulej...

## **Litanija ta' San Ġużepp**

Mulej, ħniena,

Kristu, ħniena,

Mulej, ħniena,

Kristu, ismagħna,

Kristu, ilqa' t-talb tagħna,

Missier Etern, Alla,                   Henn għalina

Iben, Alla, li fdejt id-dinja,       Henn għalina

Spirtu s-Santu, Alla                   Henn għalina

Trinita' Mqaddsa, Alla wieħed,     Henn għalina

Imqaddsa Marija,                    Itlob għalina

Imqaddes Ġużeppi, Itlob għalina  
Iben glorjuż ta' David, Itlob għalina  
Dawl tal-Patrijarki, Itlob għalina  
Għarus tal-Verġni Omm Alla, Itlob għalina  
Kustodju safi tal-Verġni Marija, Itlob għalina  
Int li ħsibt għall-għajxien ta' l-Iben t'Alla, Itlob għalina  
Int li bi bżulitek ħarist lil Kristu, Itlob għalina  
Int Kap tal-Familja Mqaddsa, Itlob għalina  
Ġużeppi kollok qdusija, Itlob għalina  
Ġużeppi kollok safa, Itlob għalina  
Ġużeppi kollok għaqal, Itlob għalina  
Ġużeppi kollok ubbidejnza, Itlob għalina  
Ġużeppi, qaddej l-aktar fidil, Itlob għalina  
Mera ta' sabar, Itlob għalina  
Ĥabib kbir tal-faqar, Itlob għalina  
Xempju tal-ħaddiema, Itlob għalina  
Ġieħ u żina tal-ħajja tad-dar, Itlob għalina  
Ĥarsien tal-verġni, Itlob għalina  
Sur qawwi ta' kull familja, Itlob għalina  
Faraġ ta' l-imsejknin, Itlob għalina  
Tama tal-morda, Itlob għalina  
Patrun tal-moribondi, Itlob għalina  
Biża ta' l-infern, Itlob għalina  
Protettur tal-Knisja Mqaddsa, Itlob għalina

**Ĥaruf t'Alla li tneħhi d-dnubiet tad-dinja.**

Aħrilna, nitolbuk, Mulej.

**Ĥaruf t'Alla li tneħhi d-dnubiet tad-dinja.**

Ismaghna, nitolbuk, Mulej.

**Haruf t'Alla li tnehi d-dnubiet tad-dinja.**

Henn ghalina, Mulej.

**Alla qiegħdu sid fuq id-dar Tieghu.**

U ħakem fuq kulma Għandu.

Nitolbu. O Alla, li fil-providenza tiegħek tal-għageb għogbok taħtar lil San Ġużepp bħala Għarus ta' l-Omm Imqaddsa tiegħek, aghmel, nitolbuk, li kif qegħdin nagħtuh għeħ fuq l-art bħala Protettur tagħna, hekk ukoll ikun jisthoqqilna li jidhol għalina fis-sema: Int li tgħix u ssaltan għal dejjem ta' dejjem. Amen.

**It-Talb fl-Aħhar**

U int, maħbub San Ġużepp, nitolbuk li taċċetta dan is-sehem fqajjar tiegħi li għamilt għall-għeħ tiegħek u nitolbuk li taqlagħli minn għand Ġesu' u Marija l-grazzji spiritwali u temporali li għandi bżonn. Ftakar ukoll, nitolbuk, fl-agonizzanti ta' dan il-jum. Amen.

**Talba tal-Papa Ljun XII lil San Ġużepp**

Fil-kbir hemm, li fih ninsabu, lejnk nirrikorru o Ġużeppi Mqaddes u mimlija bi kbira tama, l-għajnuna tiegħek insejhu wara dik ta' l-Għarusa tiegħek Imqaddsa.

Deh, għal dik il-kbira mħabba li rabtitek ma' l-Immakulata Xbejba Omm Alla, għal dik l-imħabba ta' Missier li inti għibt lit-tfajjel Ġesu', ħares nitolbuk b'ħarsa tal-ħniena, lejn dik l-eredita', u li Ġesu' Kristu akkwista biċ-ċarċir ta' Demmu; u bis-setgħa u l-għajnuna tiegħek għinna filli ninhtiegu.

Inti, li bi kbira hegga ndukrajt u ħarist il-Familja Divina, agħti għajnuna lill-ulied maħbuba ta' Ġesu' Kristu. Sikket u bieghed minna din il-pesta ta' erruri u ta' vizzji, li qiegħda tħassar lid-dinja. Minn għewwa s-sema fejn tinsab, għinna f'din il-gwerra li aħna għandna mid-dlamijiet ta' l-infern, o Protettur l-aktar qawwi

tagħna; u kif Inti darba hlist lit-tfajjel Ġesu' minn taħt idejn dawk li kienu jfittxuh għall-mewt, hekk ukoll issa ħares u ehles il-Knisja Mqaddsa t'Alla mill-assalti ta' l-għedewwa u minn kull ghawg. Qiegħed lil kull wieħed u waħda minna taħt il-patroċinju tiegħek, sabiex billi nimitaw Lilek u mgħejjuna Minnek nistgħu nagħmlu ħajja qaddisa u mewta tajba u ġurnata nidhlu ngawdu ġewwa l-Ġenna għal dejjem. Hekk ikun.

### **TALBA TAL-PAPA FRANĠISKU LIL SAN ĠUZEPP FL-ITTRA APPOSTOLIKA 'PATRIS CORDE'**

Sliem għalik, ħarries tal-Feddej, u għarus tal-Vergni Marija. Lilek Alla fdalek lil Ibnu: fik Marija qiegħdet il-fiduċja tagħha; miegħek Kristu trawwem bħala raġel adult.

O Mqaddes Ġuzeppi, kun missier għalina wkoll, u mexxina fit-triq tal-ħajja. Aqlgħalna l-grazzja, il-ħniena u l-kuraġġ, u ħarisna minn kull deni. Amen.